

---

Shri Ramastavaraja from Sanatkumarasamhita

ಶ್ರೀರಾಮಸ್ತವರಾಜಃ ಸನತ್ಕುಮಾರಸಂಹಿತಾಯಾಂ

Document Information



---

Text title : rAmastavarAjastotra

File name : rAmastavarAjastotra.itx

Category : stavarAja, raama

Location : doc\_raama

Transliterated by : Madhavi U mupadrasta at gmail.com

Proofread by : Madhavi U mupadrasta at gmail.com

Description-comments : sanatkumArasaMhitAyAM nAradoktam. Same is shivokta in Anandaramayana  
Vilasakanda Prathama Sarga

Latest update : June 23, 2012, December 21, 2015

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 15, 2024

*sanskritdocuments.org*

---

## ಶ್ರೀರಾಮಸ್ತವರಾಜಃ ಸನತ್ಕುಮಾರಸಂಹಿತಾಯಾಂ



ಅಸ್ಯ ಶ್ರೀರಾಮಚಂದ್ರಸ್ತವರಾಜಸ್ತೋತ್ರಮಂತ್ರಸ್ಯ ಸನತ್ಕುಮಾರಖುಷಿಃ .  
ಶ್ರೀರಾಮೋ ದೇವತಾ . ಅನುಷ್ಟುಪ್ ಛಂದಃ . ಸೀತಾ ಬೀಜಂ . ಹನುಮಾನ್ ಶಕ್ತಿಃ .  
ಶ್ರೀರಾಮಪ್ರೀತ್ಯರ್ಥೇ ಜಪೇ ವಿನಿಯೋಗಃ ..  
ಸೂತ ಉವಾಚ .  
ಸರ್ವಶಾಸ್ತ್ರಾರ್ಥತ್ವಜ್ಞಂ ವ್ಯಾಸಂ ಸತ್ಯವತೀಸುತಂ . ಸರ್ವವೇದಾರ್ಥ  
ಧರ್ಮಪುತ್ರಃ ಪ್ರಹೃಷ್ಟಾತ್ಮಾ ಪ್ರತ್ಯುವಾಚ ಮುನೀಶ್ವರಂ .. 1..  
ಯುಧಿಷ್ಠಿರ ಉವಾಚ .  
ಭಗವನ್ಯೋಗಿನಾಂ ಶ್ರೇಷ್ಠ ಸರ್ವಶಾಸ್ತ್ರವಿಶಾರದ .  
ಕಿಂ ತತ್ತ್ವಂ ಕಿಂ ಪರಂ ಜಾಪ್ಯಂ ಕಿಂ ಧ್ಯಾನಂ ಮುಕ್ತಿಸಾಧನಂ .. 2..  
ಶ್ರೋತುಮಿಚ್ಛಾಮಿ ತತ್ಸರ್ವಂ ಬ್ರೂಹಿ ಮೇ ಮುನಿಸತ್ತಮ .  
ವೇದವ್ಯಾಸ ಉವಾಚ .  
ಧರ್ಮರಾಜ ಮಹಾಭಾಗ ಶೃಣು ವಕ್ಷ್ಯಾಮಿ ತತ್ತ್ವತಃ .. 3..  
ಯತ್ಪರಂ ಯದ್ಗುಣಾತೀತಂ ಯಜ್ಞೋತ್ತಿರಮಲಂ ಶಿವಂ .  
ತದೇವ ಪರಮಂ ತತ್ತ್ವಂ ಕೈವಲ್ಯಪದಕಾರಣಂ .. 4..  
ಶ್ರೀರಾಮೇತಿ ಪರಂ ಜಾಪ್ಯಂ ತಾರಕಂ ಬ್ರಹ್ಮಸಂಜ್ಞಕಂ .  
ಬ್ರಹ್ಮಹತ್ಯಾದಿಪಾಪಘ್ನಮಿತಿ ವೇದವಿದೋ ವಿದುಃ .. 5..  
ಶ್ರೀರಾಮ ರಾಮೇತಿ ಜನಾ ಯೇ ಜಪಂತಿ ಚ ಸರ್ವದಾ .  
ತೇಷಾಂ ಭುಕ್ತಿಶ್ಚ ಮುಕ್ತಿಶ್ಚ ಭವಿಷ್ಯತಿ ನ ಸಂಶಯಃ .. 6..  
ಸ್ತವರಾಜಂ ಪುರಾ ಪ್ರೋಕ್ತಂ ನಾರದೇನ ಚ ಧೀಮತಾ .  
ತತ್ಸರ್ವಂ ಸಂಪ್ರವಕ್ಷ್ಯಾಮಿ ಹರಿಧ್ಯಾನಪುರಃಸರಂ .. 7..  
ತಾಪತ್ರಯಾಗ್ನಿಶಮನಂ ಸರ್ವಾಘೌಘನಿಕ್ಯಂತನಂ .  
ದಾರಿದ್ರ್ಯದುಃಖಶಮನಂ ಸರ್ವಸಂಪತ್ಕರಂ ಶಿವಂ .. 8..  
ವಿಜ್ಞಾನಫಲದಂ ದಿವ್ಯಂ ಮೋಕ್ಷೈಕಫಲಸಾಧನಂ .  
ನಮಸ್ಕೃತ್ಯ ಪ್ರವಕ್ಷ್ಯಾಮಿ ರಾಮಂ ಕೃಷ್ಣಂ ಜಗನ್ಮಯಂ .. 9..  
ಅಯೋಧ್ಯಾನಗರೇ ರಮ್ಯೇ ರತ್ನಮಂಡಪಮಧ್ಯಗೇ .  
ಸ್ಮರೇತ್ಕಲ್ಪತರೋರ್ಮೂಲೇ ರತ್ನಸಿಂಹಾಸನಂ ಶುಭಂ .. 10..

ತನ್ಮಧ್ಯೇಷ್ವದಲಂ ಪದ್ಮಂ ನಾನಾರತ್ನೈಶ್ಚ ವೇಷ್ಟಿತಂ .  
 ಸ್ಮರೇನ್ಮಧ್ಯೇ ದಾಶರಥಿಂ ಸಹಸ್ರಾದಿತ್ಯತೇಜಸಂ .. 11..  
 ಪಿತುರಂಕಗತಂ ರಾಮಮಿಂದ್ರನೀಲಮಣಿಪ್ರಭಂ .  
 ಕೋಮಲಾಂಗಂ ವಿಶಾಲಾಕ್ಷಂ ವಿದ್ಯುದ್ವರ್ಣಾಂಬರಾವೃತಂ .. 12..  
 ಭಾನುಕೋಟಿಪ್ರತೀಕಾಶಂ ಕಿರೀಟೀನ ವಿರಾಜಿತಂ .  
 ರತ್ನಗೈವೇಯಕೇಯೂರರತ್ನಕುಂಡಲಮಂಡಿತಂ .. 13..  
 ರತ್ನಕಂಕಣಮಂಜೀರಕಟಿಸೂತ್ರೈರಲಂಕೃತಂ .  
 ಶ್ರೀವತ್ಸಕೌಸ್ತುಭೋರಸ್ಯಂ ಮುಕ್ತಾಹಾರೋಪಶೋಭಿತಂ .. 14..  
 ದಿವ್ಯರತ್ನಸಮಾಯುಕ್ತಮುದ್ರಿಕಾಭಿಲಂಕೃತಂ .  
 ರಾಘವಂ ದ್ವಿಭುಜಂ ಬಾಲಂ ರಾಮಮೀಷಸ್ಥಿತಾನನಂ .. 15..  
 ತುಲಸೀಕುಂದಮಂದಾರಪುಷ್ಪಮಾಲ್ಯೈರಲಂಕೃತಂ .  
 ಕರ್ಪೂರಾಗರುಕಸ್ತೂರೀದಿವ್ಯಗಂಧಾನುಲೇಪನಂ .. 16..  
 ಯೋಗಶಾಸ್ತ್ರೇಷ್ಟಭಿರತಂ ಯೋಗೇಶಂ ಯೋಗದಾಯಕಂ .  
 ಸದಾ ಭರತಸೌಮಿತ್ರಿಶತ್ರುಘ್ನೈರುಪಶೋಭಿತಂ .. 17..  
 ವಿದ್ಯಾಧರಸುರಾಧೀಶಸಿದ್ಧಗಂಧರ್ವಕಿನ್ನರೈಃ .  
 ಯೋಗೀಂದ್ರೈರ್ನಾರದಾದ್ಯೈಶ್ಚ ಸ್ತೂಯಮಾನಮಹರ್ನಿಶಂ .. 18..  
 ವಿಶ್ವಾಮಿತ್ರವಸಿಷ್ಠಾದಿಮುನಿಭಿಃ ಪರಿಸೇವಿತಂ .  
 ಸನಕಾದಿಮುನಿಶ್ರೇಷ್ಠೈರ್ಯೋಗಿವೃಂದೈಶ್ಚ ಸೇವಿತಂ .. 19..  
 ರಾಮಂ ರಘುವರಂ ವೀರಂ ಧನುರ್ವೇದವಿಶಾರದಂ .  
 ಮಂಗಲಾಯತನಂ ದೇವಂ ರಾಮಂ ರಾಜೀವಲೋಚನಂ .. 20..  
 ಸರ್ವಶಾಸ್ತ್ರಾರ್ಥತತ್ತ್ವಜ್ಞಮಾನಂದಕರಸುಂದರಂ .  
 ಕೌಸಲ್ಯಾನಂದನಂ ರಾಮಂ ಧನುರ್ಬಾಣಧರಂ ಹರಿಂ .. 21..  
 ಏವಂ ಸಂಚಿಂತಯನ್ವಿಷ್ಣುಂ ಯಜ್ಞೋತ್ತಿರಮಲಂ ವಿಭುಂ .  
 ಪ್ರಹೃಷ್ಟಮಾನಸೋ ಭೂತ್ವಾ ಮುನಿವರ್ಯಃ ಸ ನಾರದಃ .. 22..  
 ಸರ್ವಲೋಕಹಿತಾರ್ಥಾಯ ತುಷ್ಠಾವ ರಘುನಂದನಂ .  
 ಕೃತಾಂಜಲಿಪುಟೋ ಭೂತ್ವಾ ಚಿಂತಯನ್ನದ್ಭುತಂ ಹರಿಂ .. 23..  
 ಯದೇಕಂ ಯತ್ಪರಂ ನಿತ್ಯಂ ಯದನಂತಂ ಚಿದಾತ್ಮಕಂ .  
 ಯದೇಕಂ ವ್ಯಾಪಕಂ ಲೋಕೇ ತದ್ರೂಪಂ ಚಿಂತಯಾಮ್ಯಹಂ .. 24..  
 ವಿಜ್ಞಾನಹೇತುಂ ವಿಮಲಾಯತಾಕ್ಷಂ ಪ್ರಜ್ಞಾನರೂಪಂ ಸ್ವಸುಖೈಕಹೇತುಂ .  
 ಶ್ರೀರಾಮಚಂದ್ರಂ ಹರಿಮಾದಿದೇವಂ ಪರಾತ್ಪರಂ ರಾಮಮಹಂ ಭಜಾಮಿ .. 25..  
 ಕವಿಂ ಪುರಾಣಂ ಪುರುಷಂ ಪುರಸ್ತಾತ್ಸನಾತನಂ ಯೋಗಿನಮೀಶಿತಾರಂ .

ಅಷೋರಣೀಯಾಂಸಮನಂತವೀರ್ಯಂ ಪ್ರಾಣೇಶ್ವರಂ ರಾಮಮಸೌದದರ್ಶ .. 26..  
ನಾರದ ಉವಾಚ .

ನಾರಾಯಣಂ ಜಗನ್ನಾಥಮಭಿರಾಮಂ ಜಗತ್ಪತಿಂ .  
ಕವಿಂ ಪುರಾಣಂ ವಾಗೀಶಂ ರಾಮಂ ದಶರಥಾತ್ಮಜಂ .. 27..  
ರಾಜರಾಜಂ ರಘುವರಂ ಕೌಸಲ್ಯಾನಂದವರ್ಧನಂ .  
ಭರ್ಗಂ ವರೇಣ್ಯಂ ವಿಶ್ವೇಶಂ ರಘುನಾಥಂ ಜಗದ್ಗುರುಂ .. 28..  
ಸತ್ಯಂ ಸತ್ಯಪ್ರಿಯಂ ಶ್ರೇಷ್ಠಂ ಜಾನಕೀವಲ್ಲಭಂ ವಿಭುಂ .  
ಸೌಮಿತ್ರಿಪೂರ್ವಜಂ ಶಾಂತಂ ಕಾಮದಂ ಕಮಲೇಕ್ಷಣಂ .. 29..  
ಆದಿತ್ಯಂ ರವಿಮೀಶಾನಂ ಘೃಣಿಂ ಸೂರ್ಯಮನಾಮಯಂ .  
ಆನಂದರೂಪಿಣಂ ಸೌಮ್ಯಂ ರಾಘವಂ ಕರುಣಾಮಯಂ .. 30..  
ಜಾಮದಗ್ನ್ಯಂ ತಪೋಮೂರ್ತಿಂ ರಾಮಂ ಪರಶುಧಾರಿಣಂ .  
ವಾಕ್ಪತಿಂ ವರದಂ ವಾಚ್ಯಂ ಶ್ರೀಪತಿಂ ಪಕ್ಷಿವಾಹನಂ .. 31..  
ಶ್ರೀಶಾರ್ಙ್ಗಧಾರಿಣಂ ರಾಮಂ ಚಿನ್ಮಯಾನಂದವಿಗ್ರಹಂ .  
ಹಲಧೃಗ್ವಿಷ್ಣುಮೀಶಾನಂ ಬಲರಾಮಂ ಕೃಪಾನಿಧಿಂ .. 32..  
ಶ್ರೀವಲ್ಲಭಂ ಕೃಪಾನಾಥಂ ಜಗನ್ಮೋಹನಮಚ್ಯುತಂ .  
ಮತ್ಸ್ಯಕೂರ್ಮವರಾಹಾದಿರೂಪಧಾರಿಣಮವ್ಯಯಂ .. 33..  
ವಾಸುದೇವಂ ಜಗದ್ಯೋನಿಮನಾದಿನಿಧನಂ ಹರಿಂ .  
ಗೋವಿಂದಂ ಗೋಪತಿಂ ವಿಷ್ಣುಂ ಗೋಪೀಜನಮನೋಹರಂ .. 34..  
ಗೋಗೋಪಾಲಪರೀವಾರಂ ಗೋಪಕನ್ಯಾಸಮಾವೃತಂ .  
ವಿದ್ಯುತ್ತುಂಜಪ್ರತೀಕಾಶಂ ರಾಮಂ ಕೃಷ್ಣಂ ಜಗನ್ಮಯಂ .. 35..  
ಗೋಗೋಪಿಕಾಸಮಾಕೀರ್ಣಂ ವೇಣುವಾದನತತ್ಪರಂ .  
ಕಾಮರೂಪಂ ಕಲಾವಂತಂ ಕಾಮಿನೀಕಾಮದಂ ವಿಭುಂ .. 36..  
ಮನ್ಮಥಂ ಮಥುರಾನಾಥಂ ಮಾಧವಂ ಮಕರಧ್ವಜಂ .  
ಶ್ರೀಧರಂ ಶ್ರೀಕರಂ ಶ್ರೀಶಂ ಶ್ರೀನಿವಾಸಂ ಪರಾತ್ಪರಂ .. 37..  
ಭೂತೇಶಂ ಭೂಪತಿಂ ಭದ್ರಂ ವಿಭೂತಿಂ ಭೂತಿಭೂಷಣಂ .  
ಸರ್ವದುಃಖಹರಂ ವೀರಂ ದುಷ್ಟದಾನವವೈರಿಣಂ .. 38..  
ಶ್ರೀನೃಸಿಂಹಂ ಮಹಾಬಾಹುಂ ಮಹಾಂತಂ ದೀಪ್ತತೇಜಸಂ .  
ಚಿದಾನಂದಮಯಂ ನಿತ್ಯಂ ಪ್ರಣವಂ ಜ್ಯೋತಿರೂಪಿಣಂ .. 39..  
ಆದಿತ್ಯಮಂಡಲಗತಂ ನಿಶ್ಚಿತಾರ್ಥಸ್ವರೂಪಿಣಂ .  
ಭಕ್ತಪ್ರಿಯಂ ಪದ್ಮನೇತ್ರಂ ಭಕ್ತಾನಾಮೀಪ್ಸಿತಪ್ರದಂ .. 40..  
ಕೌಸಲ್ಯೇಯಂ ಕಲಾಮೂರ್ತಿಂ ಕಾಕುತ್ಸ್ಥಂ ಕಮಲಾಪ್ರಿಯಂ .  
ಸಿಂಹಾಸನೇ ಸಮಾಸೀನಂ ನಿತ್ಯವ್ರತಮಕಲ್ಮಷಂ .. 41..

ವಿಶ್ವಾಮಿತ್ರಪ್ರಿಯಂ ದಾಂತಂ ಸ್ವದಾರನಿಯತವ್ರತಂ .  
 ಯಜ್ಞೇಶಂ ಯಜ್ಞಪುರುಷಂ ಯಜ್ಞಪಾಲನತತ್ಪರಂ .. 42..  
 ಸತ್ಯಸಂಧಂ ಚಿತಕ್ರೋಧಂ ಶರಣಾಗತವತ್ಸಲಂ .  
 ಸರ್ವಕ್ಲೇಶಾಪಹರಣಂ ವಿಭೀಷಣವರಪ್ರದಂ .. 43..  
 ದಶಗ್ರೀವಹರಂ ರೌದ್ರಂ ಕೇಶವಂ ಕೇಶಿಮರ್ಧನಂ .  
 ವಾಲಿಪ್ರಮಥನಂ ವೀರಂ ಸುಗ್ರೀವೇಪ್ಸಿತರಾಜ್ಯದಂ .. 44..  
 ನರವಾನರದೇವೈಶ್ಚಸೇವಿತಂ ಹನುಮತ್ತ್ರಿಯಂ .  
 ಶುದ್ಧಂ ಸೂಕ್ಷ್ಮಂ ಪರಂ ಶಾಂತಂ ತಾರಕಾಬ್ರಹ್ಮರೂಪಿಣಂ .. 45..  
 ಸರ್ವಭೂತಾತ್ಮಭೂತಸ್ಥಂ ಸರ್ವಾಧಾರಂ ಸನಾತನಂ .  
 ಸರ್ವಕಾರಣಕರ್ತಾರಂ ನಿದಾನಂ ಪ್ರಕೃತೇಃ ಪರಂ .. 46..  
 ನಿರಾಮಯಂ ನಿರಾಭಾಸಂ ನಿರವಧ್ಯಂ ನಿರಂಜನಂ .  
 ನಿತ್ಯಾನಂದಂ ನಿರಾಕಾರಮದ್ವೈತಂ ತಮಸಃ ಪರಂ .. 47..  
 ಪರಾತ್ಪರತರಂ ತತ್ತ್ವಂ ಸತ್ಯಾನಂದಂ ಚಿದಾತ್ಮಕಂ .  
 ಮನಸಾ ಶಿರಸಾ ನಿತ್ಯಂ ಪ್ರಣಮಾಮಿ ರಘೂತ್ತಮಂ .. 48..  
 ಸೂರ್ಯಮಂಡಲಮಧ್ಯಸ್ಥಂ ರಾಮಂ ಸೀತಾಸಮನ್ವಿತಂ .  
 ನಮಾಮಿ ಪುಂಡರೀಕಾಕ್ಷಮಮೇಯಂ ಗುರುತತ್ಪರಂ .. 49..  
 ನಮೋಽಸ್ತು ವಾಸುದೇವಾಯ ಜ್ಯೋತಿಷಾಂ ಪತಯೇ ನಮಃ .  
 ನಮೋಽಸ್ತು ರಾಮದೇವಾಯ ಜಗದಾನಂದರೂಪಿಣೇ .. 50..  
 ನಮೋ ವೇದಾಂತನಿಷ್ಠಾಯ ಯೋಗಿನೇ ಬ್ರಹ್ಮವಾದಿನೇ .  
 ಮಾಯಾಮಯನಿರಾಸಾಯ ಪ್ರಪನ್ನಜನಸೇವಿನೇ .. 51..  
 ವಂದಾಮಹೇ ಮಹೇಶಾನಚಂಡಕೋದಂಡಖಂಡನಂ .  
 ಜಾನಕೀಹೃದಯಾನಂದವರ್ಧನಂ ರಘುನಂದನಂ .. 52..  
 ಉತ್ಪಲ್ಲಾಮಲಕೋಮಲೋತ್ಪಲದಲಶ್ಯಾಮಾಯ ರಾಮಾಯ ತೇ  
 ಕಾಮಾಯ ಪ್ರಮದಾಮನೋಹರಗುಣಗ್ರಾಮಾಯ ರಾಮಾತ್ಮನೇ .  
 ಯೋಗಾರೂಢಮುನೀಂದ್ರಮಾನಸಸರೋಹಂಸಾಯ ಸಂಸಾರವಿಧ್ವಂಸಾಯ  
 ಸ್ಪುರದೋಜಸೇ ರಘುಕುಲೋತ್ತಂಸಾಯ ಪುಂಸೇ ನಮಃ .. 53..  
 ಭವೋದ್ಭವಂ ವೇದವಿದಾಂ ವರಿಷ್ಠಮಾದಿತ್ಯಚಂದ್ರಾನಲಸುಪ್ರಭಾವಂ .  
 ಸರ್ವಾತ್ಮಕಂ ಸರ್ವಗತಸ್ವರೂಪಂ ನಮಾಮಿ ರಾಮಂ ತಮಸಃ ಪರಸ್ತಾತ್ .. 54..  
 ನಿರಂಜನಂ ನಿಃಷ್ಪ್ರತಿಮಂ ನಿರೀಹಂ ನಿರಾಶ್ರಯಂ ನಿಷ್ಕಲಮಪ್ರಪಂಚಂ .  
 ನಿತ್ಯಂ ಧ್ರುವಂ ನಿರ್ವಿಷಯಸ್ವರೂಪಂ ನಿರಂತರಂ ರಾಮಮಹಂ ಭಜಾಮಿ .. 55..  
 ಭವಾಭಿಪ್ರೋತಂ ಭರತಾಗ್ರಜಂ ತಂ ಭಕ್ತಪ್ರಿಯಂ ಭಾನುಕುಲಪ್ರದೀಪಂ .  
 ಭೂತತ್ರಿನಾಥಂ ಭುವನಾಧಿಪಂ ತಂ ಭಜಾಮಿ ರಾಮಂ ಭವರೋಗವೈದ್ಯಂ .. 56..

ಸರ್ವಾಧಿಪತ್ಯಂ ಸಮರಾಂಗಧೀರಂ ಸತ್ಯಂ ಚಿದಾನಂದಮಯಸ್ವರೂಪಂ .  
 ಸತ್ಯಂ ಶಿವಂ ಶಾಂತಿಮಯಂ ಶರಣ್ಯಂ ಸನಾತನಂ ರಾಮಮಹಂ ಭಜಾಮಿ .. 57..  
 ಕಾರ್ಯಕ್ರಿಯಾಕಾರಣಮಪ್ರಮೇಯಂ ಕವಿಂ ಪುರಾಣಂ ಕಮಲಾಯತಾಕ್ಷಂ .  
 ಕುಮಾರವೇದ್ಯಂ ಕರುಣಾಮಯಂ ತಂ ಕಲ್ಪದ್ರುಮಂ ರಾಮಮಹಂ ಭಜಾಮಿ .. 58..  
 ತ್ರೈಲೋಕ್ಯನಾಥಂ ಸರಸೀರುಹಾಕ್ಷಂ ದಯಾನಿಧಿಂ ದ್ವಂದ್ವವಿನಾಶಹೇತುಂ .  
 ಮಹಾಬಲಂ ವೇದವಿಧಿಂ ಸುರೇಶಂ ಸನಾತನಂ ರಾಮಮಹಂ ಭಜಾಮಿ .. 59..  
 ವೇದಾಂತವೇದ್ಯಂ ಕವಿಮೀಶಿತಾರಮನಾದಿಮಧ್ಯಾಂತಮಚಿಂತ್ಯಮಾದ್ಯಂ .  
 ಅಗೋಚರಂ ನಿರ್ಮಲಮೇಕರೂಪಂ ನಮಾಮಿ ರಾಮಂ ತಮಸಃ ಪರಸ್ತಾತ್ .. 60..  
 ಅಶೇಷವೇದಾತ್ಮಕಮಾದಿಸಂಜ್ಞಮಜಂ ಹರಿಂ ವಿಷ್ಣುಮನಂತಮಾದ್ಯಂ .  
 ಅಪಾರಸಂವಿತ್ಸುಖಮೇಕರೂಪಂ ಪರಾತ್ಪರಂ ರಾಮಮಹಂ ಭಜಾಮಿ .. 61..  
 ತತ್ತ್ವಸ್ವರೂಪಂ ಪುರುಷಂ ಪುರಾಣಂ ಸ್ವತೇಜಸಾ ಪೂರಿತವಿಶ್ವಮೇಕಂ .  
 ರಾಜಾಧಿರಾಜಂ ರವಿಮಂಡಲಸ್ಥಂ ವಿಶ್ವೇಶ್ವರಂ ರಾಮಮಹಂ ಭಜಾಮಿ .. 62..  
 ಲೋಕಾಭಿರಾಮಂ ರಘುವಂಶನಾಥಂ ಹರಿಂ ಚಿದಾನಂದಮಯಂ ಮುಕುಂದಂ .  
 ಅಶೇಷವಿದ್ಯಾಧಿಪತಿಂ ಕವೀಂದ್ರಂ ನಮಾಮಿ ರಾಮಂ ತಮಸಃ ಪರಸ್ತಾತ್ .. 63..  
 ಯೋಗೀಂದ್ರಸಂಘೈಶ್ಚ ಸುಸೇವ್ಯಮಾನಂ ನಾರಾಯಣಂ ನಿರ್ಮಲಮಾದಿದೇವಂ .  
 ನತೋಽಸ್ಮಿ ನಿತ್ಯಂ ಜಗದೇಕನಾಥಮಾದಿತ್ಯವರ್ಣಂ ತಮಸಃ ಪರಸ್ತಾತ್ .. 64..  
 ವಿಭೂತಿದಂ ವಿಶ್ವಸೃಜಂ ವಿರಾಮಂ ರಾಜೇಂದ್ರಮೀಶಂ ರಘುವಂಶನಾಥಂ .  
 ಅಚಿಂತ್ಯಮವ್ಯಕ್ತಮನಂತಮೂರ್ತಿಂ ಜ್ಯೋತಿರ್ಮಯಂ ರಾಮಮಹಂ ಭಜಾಮಿ ..  
 65..  
 ಅಶೇಷಸಂಸಾರವಿಹಾರಹೀನಮಾದಿತ್ಯಗಂ ಪೂರ್ಣಸುಖಾಭಿರಾಮಂ .  
 ಸಮಸ್ತಸಾಕ್ಷಿಂ ತಮಸಃ ಪರಸ್ತಾನ್ನಾರಾಯಣಂ ವಿಷ್ಣುಮಹಂ ಭಜಾಮಿ .. 66..  
 ಮುನೀಂದ್ರಗುಹ್ಯಂ ಪರಿಪೂರ್ಣಕಾಮಂ ಕಲಾನಿಧಿಂ ಕಲ್ಮಷನಾಶಹೇತುಂ .  
 ಪರಾತ್ಪರಂ ಯತ್ಪರಮಂ ಪವಿತ್ರಂ ನಮಾಮಿ ರಾಮಂ ಮಹತೋ ಮಹಾಂತಂ .. 67..  
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ದೇವೇಂದ್ರೋ ದೇವತಾಸ್ತಥಾ .  
 ಆದಿತ್ಯಾದಿಗ್ರಹಾಶ್ಚೈವ ತ್ವಮೇವ ರಘುನಂದನ .. 68..  
 ತಾಪಸಾ ಋಷಯಃ ಸಿದ್ಧಾಃ ಸಾಧ್ಯಾಶ್ಚ ಮರುತಸ್ತಥಾ .  
 ವಿಪ್ರಾ ವೇದಾಸ್ತಥಾ ಯಜ್ಞಾಃ ಪುರಾಣಧರ್ಮಸಂಹಿತಾಃ .. 69..  
 ವರ್ಣಾಶ್ರಮಾಸ್ತಥಾ ಧರ್ಮಾ ವರ್ಣಧರ್ಮಾಸ್ತಥೈವ ಚ .  
 ಯಕ್ಷರಾಕ್ಷಸಗಂಧರ್ವಾದಿಕ್ಪಾಲಾ ದಿಗ್ಗಜಾದಯಃ .. 70..  
 ಸನಕಾದಿಮುನಿಶ್ರೇಷ್ಠಾಸ್ತ ಮೇವ ರಘುಪುಂಗವ .  
 ವಸವೋಽಷ್ಟೌ ತ್ರಯಃ ಕಾಲಾ ರುದ್ರಾ ಏಕಾದಶ ಸ್ಮೃತಾಃ .. 71..  
 ತಾರಕಾ ದಶ ದಿಕ್ ಚೈವ ತ್ವಮೇವ ರಘುನಂದನ .

ಸಪ್ತದ್ವೀಪಾಃ ಸಮುದ್ರಾಶ್ಚ ನಗಾ ನದ್ಯಸ್ತಥಾ ದ್ರುಮಾಃ .. 72..

ಸ್ಥಾವರಾ ಜಂಗಮಾಶ್ಚೈವ ತ್ವಮೇವ ರಘುನಾಯಕ .

ದೇವತಿಯರ್ಥಮನುಷ್ಯಾಣಾಂ ದಾನವಾನಾಂ ತಥೈವ ಚ .. 73..

ಮಾತಾ ಪಿತಾ ತಥಾ ಭ್ರಾತಾ ತ್ವಮೇವ ರಘುವಲ್ಲಭ .

ಸರ್ವೇಷಾಂ ತ್ವಂ ಪರಂ ಬ್ರಹ್ಮ ತ್ವನ್ಮಯಂ ಸರ್ವಮೇವ ಹಿ .. 74..

ತ್ವಮಕ್ಷರಂ ಪರಂ ಜ್ಯೋತಿಸ್ತ್ವಮೇವ ಪುರುಷೋತ್ತಮ .

ತ್ವಮೇವ ತಾರಕಂ ಬ್ರಹ್ಮ ತ್ವತ್ತೋಽನ್ಯನ್ವೈವ ಕಿಂಚನ .. 75..

ಶಾಂತಂ ಸರ್ವಗತಂ ಸೂಕ್ಷ್ಮಂ ಪರಂ ಬ್ರಹ್ಮ ಸನಾತನಂ .

ರಾಜೀವಲೋಚನಂ ರಾಮಂ ಪ್ರಣಮಾಮಿ ಜಗತ್ಪತಿಂ .. 76..

ವ್ಯಾಸ ಉವಾಚ .

ತತಃ ಪ್ರಸನ್ನಃ ಶ್ರೀರಾಮಃ ಪ್ರೋವಾಚ ಮುನಿಪುಂಗವಂ .

ತುಷ್ಠೋಽಸ್ಮಿ ಮುನಿಶಾರ್ದೂಲ ವೃಣೀಷ್ವ ವರಮುತ್ತಮಂ .. 77..

ನಾರದ ಉವಾಚ .

ಯದಿ ತುಷ್ಠೋಽಸಿ ಸರ್ವಜ್ಞ ಶ್ರೀರಾಮ ಕರುಣಾನಿಧೇ .

ತ್ವನ್ಮೂರ್ತಿದರ್ಶನೇನೈವ ಕೃತಾರ್ಥೋಽಹಂ ಚ ಸರ್ವದಾ .. 78..

ಧನ್ಯೋಽಹಂ ಕೃತಕೃತ್ಯೋಽಹಂ ಪುಣ್ಯೋಽಹಂ ಪುರುಷೋತ್ತಮ .

ಅದ್ಯ ಮೇ ಸಫಲಂ ಜನ್ಮ ಜೀವಿತಂ ಸಫಲಂ ಚ ಮೇ .. 79..

ಅದ್ಯ ಮೇ ಸಫಲಂ ಜ್ಞಾನಮದ್ಯ ಮೇ ಸಫಲಂ ತಪಃ .

ಅದ್ಯ ಮೇ ಸಫಲಂ ಕರ್ಮ ತ್ವತ್ಪಾದಾಂಭೋಜದರ್ಶನಾತ್ .

ಅದ್ಯ ಮೇ ಸಫಲಂ ಸರ್ವಂ ತ್ವನ್ನಾಮಸ್ಮರಣಂ ತಥಾ .. 80..

ತ್ವತ್ಪಾದಾಂಭೋರುಹದ್ವಂದ್ವಸದ್ಭಕ್ತಿಂ ದೇಹಿ ರಾಘವ .

ತತಃ ಪರಮಸಂಪ್ರೀತಃ ಸ ರಾಮಃ ಪ್ರಾಹ ನಾರದಂ .. 81..

ಶ್ರೀರಾಮ ಉವಾಚ .

ಮುನಿವರ್ಯ ಮಹಾಭಾಗ ಮುನೇತ್ತಿಷ್ಠಂ ದದಾಮಿ ತೇ .

ಯತ್ತ್ವಯಾ ಚೇಪ್ಸಿತಂ ಸರ್ವ ಮನಸಾ ತದ್ಭವಿಷ್ಯತಿ .. 82..

ನಾರದ ಉವಾಚ .

ವರಂ ನ ಯಾಚೇ ರಘುನಾಥ ಯುಷ್ಮತ್ಪದಾಬ್ಜಭಕ್ತಿಃ ಸತತಂ ಮಮಾಸ್ತು .

ಇದಂ ಪ್ರಿಯಂ ನಾಥ ವರಂ ಹಿ ಯಾಚೇ ಪುನಃಪುನಸ್ತ್ವಾಮಿದಮೇವ ಯಾಚೇ ..

83..

ವ್ಯಾಸ ಉವಾಚ .

ಇತ್ಯೇವಮೀಡಿತೋ ರಾಮಃ ಪ್ರಾದಾತ್ತಸ್ಮೈ ವರಾಂತರಂ .

ವೀರೋ ರಾಮೋ ಮಹಾತೇಜಾಃ ಸಚ್ಚಿದಾನಂದವಿಗ್ರಹಃ .. 84..

ಅದ್ವೈತಮಮಲಂ ಜ್ಞಾನಂ ಸ್ವನಾಮಸ್ಮರಣಂ ತಥಾ .  
 ಅಂತರ್ದೃಶೌ ಜಗನ್ನಾಥಃ ಪುರತಸ್ತಸ್ಯ ರಾಘವಃ .. 85..  
 ಇತಿ ಶ್ರೀರಘುನಾಥಸ್ಯ ಸ್ತವರಾಜಮನುತ್ತಮಂ .  
 ಸರ್ವಸೌಭಾಗ್ಯಸಂಪತ್ತಿದಾಯಕಂ ಮುಕ್ತಿದಂ ಶುಭಂ .. 86..  
 ಕಥಿತಂ ಬ್ರಹ್ಮಪುತ್ರೇಣ ವೇದಾನಾಂ ಸಾರಮುತ್ತಮಂ .  
 ಗುಹ್ಯಾದ್ಗುಹ್ಯತಮಂ ದಿವ್ಯಂ ತವ ಸ್ನೇಹಾತ್ಪ್ರಕೀರ್ತಿತಂ .. 87..  
 ಯಃ ಪಠೇಚ್ಛ್ರಣುಯಾದ್ವಾಪಿ ತ್ರಿಸಂಧ್ಯಂ ಶ್ರದ್ಧಯಾನ್ವಿತಃ .  
 ಬ್ರಹ್ಮಹತ್ಯಾದಿಪಾಪಾನಿ ತತ್ಸಮಾನಿ ಬಹೂನಿ ಚ .. 88..  
 ಸ್ವರ್ಣಸ್ತೇಯಂ ಸುರಾಪಾನಂ ಗುರುತಲ್ಪಗತಿಸ್ತಥಾ .  
 ಗೋವಧಾದ್ಯುಪಪಾಪಾನಿ ಅನ್ಯತಾತ್ಸಂಭವಾನಿ ಚ .. 89..  
 ಸರ್ವೈಃ ಪ್ರಮುಚ್ಯತೇ ಪಾಪೈಃ ಕಲ್ಪಾಯುತಶತೋದ್ಭವೈಃ .  
 ಮಾನಸಂ ವಾಚಿಕಂ ಪಾಪಂ ಕರ್ಮಣಾ ಸಮುಪಾರ್ಜಿತಂ .. 90..  
 ಶ್ರೀರಾಮಸ್ಮರಣೇನೈವ ತತ್ತ್ವಣಾನ್ನಶ್ಯತಿ ಧ್ರುವಂ .  
 ಇದಂ ಸತ್ಯಮಿದಂ ಸತ್ಯಂ ಸತ್ಯಮೇತದಿಹೋಚ್ಯತೇ .. 91..  
 ರಾಮಂ ಸತ್ಯಂ ಪರಂ ಬ್ರಹ್ಮ ರಾಮಾತ್ಕಿಂಚಿನ್ನ ವಿದ್ಯತೇ .  
 ತಸ್ಮಾದ್ರಾಮಸ್ವರೂಪಂ ಹಿ ಸತ್ಯಂ ಸತ್ಯಮಿದಂ ಜಗತ್ .. 92..  
 ಶ್ರೀರಾಮಚಂದ್ರ ರಘುಪುಂಗವ ರಾಜವರ್ಯ  
 ರಜೇಂದ್ರ ರಾಮ ರಘುನಾಯಕ ರಾಘವೇಶ .  
 ರಾಜಾಧಿರಾಜ ರಘುನಂದನ ರಾಮಚಂದ್ರ  
 ದಾಸೋಽಹಮದ್ಭವತಃ ಶರಣಾಗತೋಽಸ್ಮಿ .. 93..  
 ವೈದೇಹೀಸಹಿತಂ ಸುರದ್ರುಮತಲೇ ಹೈಮೇ ಮಹಾಮಂಡಪೇ ಮಧ್ಯೇ  
 ಪುಷ್ಪಕೃತಾಸನೇ ಮಣಿಮಯೇ ವೀರಾಸನೇ ಸಂಸ್ಥಿತಂ .  
 ಅಗ್ರೇ ವಾಚಯತಿ ಪ್ರಭಂಜನಸುತೇ ತತ್ತ್ವಂ ಮುನೀಂದ್ರೈಃ ಪರಂ  
 ವ್ಯಾಖ್ಯಾತಂ ಭರತಾದಿಭಿಃ ಪರಿವೃತಂ ರಾಮಂ ಭಜೇ ಶ್ಯಾಮಲಂ .. 94..  
 ರಾಮಂ ರತ್ನಕಿರೀಟಕುಂಡಲಯುತಂ ಕೇಯೂರಹಾರಾನ್ವಿತಂ  
 ಸೀತಾಲಂಕೃತವಾಮಭಾಗಮಮಲಂ ಸಿಂಹಾಸನಸ್ಥಂ ವಿಭುಂ .  
 ಸುಗ್ರೀವಾದಿಹರಿಶ್ಚರೈಃ ಸುರಗಣೈಃ ಸಂಸೇವ್ಯಮಾನಂ ಸದಾ  
 ವಿಶ್ವಾಮಿತ್ರಪರಾಶರಾದಿಮುನಿಭಿಃ ಸಂಸ್ತೂಯಮಾನಂ ಪ್ರಭುಂ .. 95..  
 ಸಕಲಗುಣನಿಧಾನಂ ಯೋಗಿಭಿಃ ಸ್ತೂಯಮಾನಂ  
 ಭುಜವಿಜಿತಸಮಾನಂ ರಾಕ್ಷಸೇಂದ್ರಾದಿಮಾನಂ .  
 ಮಹಿತನ್ವಪಭಯಾನಂ ಸೀತಾಯಾ ಶೋಭಮಾನಂ  
 ಸ್ಮರ ಹೃದಯ ವಿಮಾನಂ ಬ್ರಹ್ಮ ರಾಮಾಭಿಧಾನಂ .. 96..



ರಘುವರ ತವ ಮೂರ್ತಿರ್ಮಾಮಕೇ ಮಾನಸಾಬ್ಜೇ  
ನರಕಗತಿಹರಂ ತೇ ನಾಮಧೇಯಂ ಮುಖೇ ಮೇ .  
ಅನಿಶಮತುಲಭಕ್ತ್ಯಾ ಮಸ್ತಕಂ ತ್ವತ್ಪಾದಾಬ್ಜೇ  
ಭವಜಲನಿಧಿಮಗ್ನಂ ರಕ್ಷಮಾಮಾರ್ತಬಂಧೋ .. 97..  
ರಾಮರತ್ನಮಹಂ ವಂದೇ ಚಿತ್ರಕೂಟಪತಿಂ ಹರಿಂ .  
ಕೌಸಲ್ಯಾಭಕ್ತಿಸಂಭೂತಂ ಜಾನಕೀಕಂಠಭೂಷಣಂ .. 98..  
ವಿಮಲಕಮಲನೇತ್ರಂ ವಿಸ್ಪುರನ್ನೀಲಗಾತ್ರಂ  
ತಪನಕುಲಪವಿತ್ರಂ ದಾನವಿದ್ವಾಂಸಮಿತ್ರಂ .  
ಭುವನಕುಲಚರಿತ್ರಂ ಭೂಮಿಪುತ್ರಿಕಲತ್ರಂ-  
ಅಮಿತಗುಣಸಮುದ್ರಂ ರಾಮಚಂದ್ರಂ ನಮಾಮಿ .. 99..  
ಇತಿ ಶ್ರೀಸನತ್ಕುಮಾರಸಂಹಿತಾಯಾಂ ನಾರದೋಕ್ತಂ ಶ್ರೀರಾಮಸ್ತವರಾಜಸ್ತೋತ್ರಂ  
ಸಂಪೂರ್ಣಂ ..

Also from stotrArNavaH

.. ಇತಿ ಶ್ರೀಹಿರಣ್ಯಗರ್ಭಸಂಹಿತಾಯಾಂ ಬ್ರಹ್ಮನಾರದಸಂವಾದೇ  
ಶ್ರೀರಘುನಾಥಸ್ತವರಾಜಃ ಸಂಪೂರ್ಣಃ ..

Almost identical stavarAja is found in the Anandaramayana  
vilAsakANda prathamāsarga replacing nArada by Shiva.

Encoded and proofread by Madhavi U mupadrasta at gmail.com

---

—  
*Shri Ramastavaraja from Sanatkumarasamhita*  
pdf was typeset on March 15, 2024  
—

Please send corrections to [sanskrit@cheerful.com](mailto:sanskrit@cheerful.com)

